



ПРАВО НА ПРИСТАП И ИСПРАВКА НА ЛИЧНИТЕ ПОДАТОЦИ НА СУБЈЕКТИТЕ НА ЛИЧНИТЕ ПОДАТОЦИ

НЕПТУН МАКЕДОНИЈА ДОО експорт-импорт Скопје (во понатамошниот текст како: NEPTUN) во својство на Контролор на лични податоци, врши собирање, чување и обработка на лични податоци. Субјектите чии лични податоци се собираат, чуваат и обработуваат се физички лица кои стапуваат во деловен однос со NEPTUN.

Запирање на обработка на личните податоци

Субјектот на лични податоци има право со поднесување на Барање за запирање на обработката на личните податоци, да побара запирање на обработката на неговите лични податоци кога личните податоци се обработуваат со цел:

- извршување на работи од јавен интерес или на службено овластување на NEPTUN или на трето лице на кое му се откриени податоците или
- исполнување на легитимните интереси на NEPTUN, трето лице или лице на кое податоците му се откриени, освен ако слободите и правата на субјектот на лични податоци не преовладуваат над таквите интереси

Доколку Барањето е основано, NEPTUN е должен да ја запре понатамошната обработка на личните податоци.

Измена, дополнување или бришење на личните податоци

По поднесено Барање за дополнување, измена или бришење на информации за обработка на личните податоци од страна на субјектот на лични податоци, NEPTUN е должен да ги дополни, измени, избрише или да го сопре користењето на личните податоци.

Дополнување, измени, бришење или сопирање на користењето на личните податоци се прави и во случај кога NEPTUN ќе утврди дека личните податоци се нецелосни, неточни или неажурирани, односно доколку нивната обработка не е во согласност со законските одредби.

Барање на информации од страна на субјектот

Субјектот на лични податоци може до NEPTUN да достави Барање за доставување на информации за обработка на личните податоци од страна, со кое бара да биде информиран:

- дали се обработуваат неговите лични податоци;
- за целите и правната основа на обработката на личните податоци;
- корисниците или категориите на корисници на кои им се откриваат личните податоци;
- за изворот на податоци.

Права на субјектот на личните податоци

Кога податоците се прибираат од субјектот на лични податоци тој мора да биде информиран за:

- идентитетот на Контролорот;
- целите на обработката;
- корисниците или категориите на корисници на личните податоци;
- задолжителноста на давање на одговори на прашања кои вклучуваат лични податоци;
- можните последици ако не се даде одговор и
- постоењето на право на пристап и право на исправка на неговите лични податоци.



НЕПТУН МАКЕДОНИЈА ДОО Скопје

ул. Качанички пат бр. 56, 1000 Скопје

Поштенски факс: 1104

Тел: +389(0)2 2656-737 / Факс: +389(0)2 2656-823

info@neptun.mk: www.neptun.mk

Сите Барања за остварување на правата на субјектот на лични податоци, можат да се достават до Дирекцијата на NEPTUN и/или било кој продажен салон на територијата на Р.Македонија. Секое уредно примено Барање ќе биде проследено и доставено до Офицерот за заштита на личните податоци на NEPTUN.

Офицерот за заштита на личните податоци е должен да одговори и/или достави информација до субјектот на лични податоци, за секое уредно примено Барање во рок од 15 дена сметано од денот на прием на Барањето, освен ако тоа не е возможно или ако тоа бара несразмерен напор или трошок.

Доколку NEPTUN еднаш одговорил и/или доставил информација за одредено Барање од страна на субјектот на лични податоци и не изминале 6 месеци од денот на доставувањето на претходното барање, нема обврска повторно да одговори на исто или слично барање на тој субјект, ако во меѓувреме нема промени во неговите лични податоци.

Ограничувања на правата на субјектот на лични податоци

Правата на субјектот на лични податоци утврдени во претходните точки можат да се ограничат во посебни случаи кога со нивното практикување ќе се загрози остварувањето на правата и обврските на NEPTUN предвидени со закон, договорен основ или статистички цели, како и поради заштита на безбедноста и одбраната на државата, откривање и гонење на сторители на кривични дела и заради заштита на правата и слободите на субјектот на лични податоци или правата на другите физички лица.